



Parroċċa Qalb Bla Tebgha Ta' Marija BURMARRAD

Tel: 21573045/ Fax:21578118
www.parroċcaburmarrad.com
email:parbur@waldonet.net.mt

LEHEN IL-PARROĊĊA - FRAR 2010 - NRU. 330

Il-Paċi tal-Mulej maghkom

Gheżież is-sena 2010 ghalina l-parruċċani ta' Burmarrad hija sena ta' grazzja! Għaliex imiss lilna wkoll bhal kull parroċċa oħra li nilqgħu fostna r-ragħaj tad-djoċesi tagħna, lil Mons Pawl Cremona. Il-vista pastorali kellha ssir f'Jannar imma minhabba ċirkustanzi issa ser issir fi Frar ix-xahar fejn kull Malti jfakkar il-miġja ta' Missierna San Pawl, fejn ghalina ġewwa Burmarrad hija ukoll festa għżiza għaliex kif tafu li San Pawl ġie fir-raħal tagħna.

Tajjeb għalhekk inheġġeg lil kull wieħed u waħda minnkombiex niehdu sehem attiv fl-attivitajiet li sejrini isiru fil-parroċċa meta' sejjer jkun hawn l-Arcisqof. Il-parroċċa la titmexxa wehidha u l-anqas mhi l-ġebel tal-knisja imma ftakar li parroċċa hija **inti** u dan li jagħmel verament parroċċa ħajja meta kull wieħed minna jagħti is-sehem tiegħu kif jista' bil-limitazzjonijiet tiegħu.

Tajjeb li nirriflettu li kulhadd huwa importanti u dispensabli anke l-inqas wieħed. Min jagħti ħafna u forsi x-xogħol tiegħu jidher u min jagħti ftit li wkoll u ħafna drabi x-xogħol tiegħu ma jidhirx, imma huwa importanti daqs dak li jagħti ħafna. Nistgħu insemmu l-parabbola ta' Ġesu' meta Sid l-għalqa tad-dwieli filgħodu kmieni qabbad xi ħaddiema jaħdmu, fid-disa' ukoll, reġa qabbad f'nofs inhar imbgħad ukoll iżjed tard imma s-sabiħ li kulhadd ngħata l-istess hlas għaliex Alla ma jagħmilx preferenzi magħna.

Din is-sena ukoll qegħdin naħdmu fuq żewġ proġetti, wieħed huwa ċ-Ċentru li huwa ħafna bżonjuż fil-parroċċa tagħna, li din is-sena għandu jkun lest, kif ukoll l-istatwa ta' mal-faċċata ta' barra l-knisja. Min-naħa tiegħi nqishom li huma żewġ proġetti importanti u li jiena nixtieq inwettaq, dejjem għal ġid tal-parroċċa tagħna. Meta ngħid tagħna għaliex jiena inhossni wieħed minnkombi tajjeb li intom ukoll tħossu l-istess. Dawn iż-żewġ proġetti naħdmu flimkien għalihom għaliex mhux biss se ingawduhom aħna imma ukoll se jgawduhom uliedkom. Diġa għandha ħafna volontiera li qegħdin jgħinu f'diversi xogħolijiet u għandna bżonn aktar, ħalli nwettqu dawn iż-żewġ proġetti. Hija holma li jiena ħlomt meta wasalt Burmarrad u diġa bdejt it-tielet sena tiegħi, iż-żmien jgħaddi u ma jstenna 'l hadd. Għalhekk ejjew flimkien inwettqu din il-holma f'realta'. Min-naħa tiegħi bdejt, issa jmiss lilek ukoll li inti tagħti sehmek kif tista' u bli tista'!

Tkunu mberkien

P. Donald M. Bellizzi Ofm. Conv.

Hsieb Spiritwali

PAWLU – Missjunarju u Evangelista

}afna jgħidu, u bir-raġun, li wara Ġesu', Pawlu kien l-aktar figura influwenti fl-iżvilupp u t-tixrid tal-Kristjaneżmu. Pawlu kien persuna straordinarja, l-istilla ta' l-Atti ta' l-Appostli. Twieled fis-sena 5 Wara Kristu. Originarjament kien jismu Sawl, eżattament tinqara' Xaul. Twieled f'Tarsu, fejn illum hemm it-Turkija. Kien Lhudi mit-tribu' ta' Benjamin, imma ċittadin ukoll ta' Ruma. Kien student intelligenti tal-filosofija u tal-letteratura Griega. Bagħtuh Ġerusalem biex jistudja taħt idejn Gamaljel, Rabbi għaref hafna. Kien jistudja l-ligi, il-profeti u t-tradizzjonijiet tal-Gudażmu, ir-religjon tal-Lhud. Kien akkanit hafna għar-religjon Lhudija u t-tradizzjonijiet tagħha. Pawlu kien kburi hafna li kien Lhudi. Dan iż-żmien kien madwar is-sena 30 Wara Kristu.

Imma kien hemm xi haġa li lil Sawl kienet qed iddejjqu bis-serjeta'. Sawl kien inkwetat hafna. Għaliex? Kien qed jinkwetah il-Moviment Kristjan li kien qed jinbet fost il-Lhud, fost il-poplu tiegħu. Dawn kienu qegħdin iġħidu li dak il-kriminal li kien maqtul fuq is-salib...x'kien jismu?...Ġesu', dak kien il-Messija li tant kien ilhom jistennew. Din kienet tinkwetah bil-kbir lil Sawl. Kieku l-Messija kien xi hadd bħal Mose' jew David, xi mexxej jew re kbir, kieku tasal li temminhom, imma kriminal imsallab ma' salib? Mela qed jiġġennu jew! Sawl għamilha l-missjoni tiegħu li jharbat lil dawn il-komunitajiet Kristjani li kienu qed jitwiieldu. Kien prezenti fil-martirju brutali ta' l-ewwel martri Kristjan, Stiefnu. Kien idur id-djar u jkaxkar lil Kristjani 'l barra, jorbothom bil-ktajjen u jitfagħhom il-ħabs. Sawl kien qed jippersegwita bil-kbir lil Knisja, u din il-missjoni kien qed joħodha b'serjeta' kbira.

Fis-sena 35 Wara Kristu, Saul telaq lejn Damasku, fejn sema' li kienet twieldet komunita' Kristjana oħra, biex jeqridha. Fit-triq, ġrat xi haġa ta' l-għaġeb, li hu stess isemmiha diversi drabi fil-kitbiet tiegħu.

Ra dawl u sema' lehen. ***“Saul, Saul, għalfejn qieghed tippersegwitani?”***

Hu wieġeb: “Min inti?” U t-tweġiba kienet **“Jiena Ġesu’ li inti qed tippersegwita.”**

Din żgur qatt ma stennieha Sawl. Dak il-kriminal maqtul u mdendel mas-salib kien qed jidhirlu u jkellmu personalment! Ma setax jara u kellhom idahhluh Damasku. Hajtu nqalbet ta’ taht fuq. X’ghadda minn moħħu f’dawk it-tlett ijiem ta’ dlam? Ġesu’ kien kellmu personalment! Issa kollox inbidel. Kollox ha tifsira ġdida. Il-Mulej baghatlu lil Hananija, dixxiplu Kristjan, biex ifejjqu. Hananija ma xtaqx jiltaqa’ ma’ Sawl, għax beża’ minnu, imma obda. Sawl waqgħulu l-qxur minn għajnejh u beda jara ċar. Tgħammed minn Hananija. U beda jevanġelizza mill-ewwel. Mill-persekuzzjoni għadda għall-predikazzjoni. **“Hażin għalija jekk ma nxandarx il-Vanġelu”**, iġhid f’waħda mill-ittri tiegħu.

Pawlu kien iżur ħafna s-sinagogi tal-Lhud. Kien jemmen li la Kristu kien Lhudi u l-Messija mistenni minnhom, il-Lhud messhom ikunu minn ta’ l-ewwel li jifhmu u jaċċettaw l-aħbar it-tajba. Fil-fatt, uħud minnhom kienu jemmnu u minn dawn il-Lhud bdew l-ewwel komunitajiet insara.

Pawlu għadda ħajtu jxandar lil Kristu mqajjem mill-mewt. Ivvjaġġa l-bogħod, kien arrestat u imsawwat ħafna drabi, ra l-għarqa u ħabbat wiċċu ma kull xorta ta’ periklu. Fl-aħħar arrestawh u ħaduh Ruma, fejn ha l-martirju taht il-persekuzzjoni ta’ Neruni.

Il-messaġġ ta’ Pawlu fl-ittri tiegħu lill-ewwel insara għadu jidwi lilna llum.

“Il-predikazzjoni tas-salib hija bluha għal dawk li jintilfu; imma għal dawk li jsalvaw, għalina, hi l-qawwa ta’ Alla”. “Għax il-Lhud jitolbu s-sinjali, u l-Griegi jfittxu l-għerf, imma ahna nxandru Messija msallab, skandlu għal-Lhud u bluha għall-Griegi, iżda għal dawk li huma msejhin, Kristu huwa l-qawwa ta’ Alla u l-għerf ta’ Alla. Għax il-bluha ta’ Alla hija għarfa iktar mill-bnedmin, u d-dghufija ta’ Alla hija aqwa mill-bnedmin.” (1 Kor 1,18,22)

Grazzi Mulej talli ftakart f’din id-daqsxejn ta’ gżira u bgħattilha lill-appostlu tal-ġnus. Thalliniex nitwarrbu mit-toroq mimlija mħabba tiegħek lejna. Thalliniex infasslu pjanijiet li m’humieix parti mir-rieda tiegħek għalina u għal pajjiżna. Thalliniex nitbiegħdu mit-tagħlim li għaddielna San Pawl.

DJARJU FRAR

- It-Tnejn 1 :** Laqgħa kumitat Festa fit-8.15pm fis-sala tal-Kunvent
- It-Tlieta 2 :** **Il-Prezentazzjoni ta' Ġesu'** (Gandlora) Quddiesa bil-ħsieb u sehem tal-Kor tal-Parroċċa Hlewwa ta' Marija.
- L-Erbgħa 3 :** It-Tieni laqgħa fuq is-Sagramenti għal-Kulhadd, importanti l-ġenituri li għandhom it-tfal jattendu id-dutrina. Hin 4.30pm jipriedka P. George Zammit Ofm Conv.
- Il-Hamis 4 :** Adorazzjoni fis-Seminarju tal-Virtu. Tluq minn fejn iz-zuntier fit- 3.00pm.
- Is-Sibt 6 :** 5.30pm - Adorazzjoni b'riparazzjoni għall-offizi li jsiru lil Qalb ta' Ġesu' u l-Qalb Bla tebgħa ta' Marija. Jannimaw il-membri tal-Legjun ta' Marija u Ċenaklu.
- L-Erbgħa 10 :** Festa ta' Missierna San Pawl: 9.00am Manifestazzjoni mill-Scouts u Purċissjoni bil-Kwadru ta' San Pawl mill-Parroċċa għall-Kappella ta' San Pawl Milqi, fejn tinxtgħel il-Huġġieġa u jinqraw xi poeziji. 10.00am Quddiesa fl-istess Kappella, animata mil-kor tal-Parroċċa Hlewwa ta' Marija. Jipriedka P. Thomas Calleja Ofm Conv. F'dan il-jum stess issir Maratona tal-Liedna. Kulhadd huwa imhegġeġ jattendi u jagħti s-sehem tiegħu f'din l-attività għall-Parroċċa.
- Il-Gimgha 12 :** Lectio Divina. Wara l-Quddiesa ta' Filgħaxija.
- Il-Hadd 14 :** 10.30 am Laqgħa Grupp Familji Insara, fis-sala tal-Kunvent.
- It-Tnejn 15 :** Karnival: Hargħa għat-tfal tal-Parroċċa dawk bejn il-5 snin u 11 il-sena. 8.30am Quddiesa u wara nibqgħu herġin.
- It-Tlieta 16 :** Party tal-Karnival għat-tfal tal-Parroċċa dawk bejn it-3 snin u 11 il-sena fis-sala fejn il-bitħa tal-Kunvent.
- L-Erbgħa 17 :** **L-Erbgħa tal-Irmied, jum ta' sawm** (għal dawk bejn it-18 u 59 sena) u astinenza (għal dawk minn 14 il-sena l-fuq). Tajjeb li tfal ukoll ngħinuhom jagħmlu xi tip ta' sagriċċju. F'kull Quddiesa ikun hemm iċ-ċelebrazzjoni tat-tqiegħid tal-Irmied.

Rokna għat-Tfal - Frar 2010

Hellow tfal ! Qed nerġgħu niltaqgħu għax reġa' beda xahar ieħor. Dan ix-xahar iġib miegħu diversi festi.

Nibdew b'dik ta' l-10 ta' Frar. F'dan il-jum niċċelebraw il-festa ta' San Pawl. Infakkru l-ġrajja ta' meta San Pawl ġie Malta. Il-Maltin kienu laqgħuh ħafna. Hu kien għallem lill-Maltin dwar Ġesu'. In-nies ta' din il-gżira saru nsara billi bdew jitgħammedu u bdew isejġu lil dan il-qaddis, "Missierna." Wara l-festa ta' San Pawl, ser niċċelebraw ħamest ijiem ta' briju – il-Karnival. F'dawn il-ġranet ħafna tfal u kbar jilbsu kostumi ta' kull lewn. Kulhadd jiddeverti, jiekol u jixrob aktar mis-soltu. Tafu għalfejn tfal? Dan għaliex l-għada li jispiċċa l-Karnival, il-Knisja tiċċelebra **Ras Ir-Randan**. F'din il-ġurnata l-adulti jsumu (ji ġifieri jagħmlu sagrificcju u ma jklux laham u hlewviet). Għad hawn nies li meta jsumu jieħdu ħobż u ilma biss. F'Ras ir-Randan, li dejjem tkun il-ġurnata ta' L-Erbgħa, ħafna nies u tfal imorru l-Knisja u f'din il-ġurnata l-qassis jagħmlilhom l-irmied f'forma ta' salib fuq rashom. Hekk kif jagħmel dan jgħid, "Trab kont u trab trid terġa' ssir." B'hekk ifakkarna li

- » l-mewt tiġi fuq kulhadd,
- » għandu jiddispjaċina għad-dnubiet li għamilna
- » għandna ninbidlu għall-ħajja aħjar.

Tfal, ir-Randan idum erbgħin jum. L-istess ammont ta' ġranet kemm kien dam Ġesu fid-deżert. Wara dawn l-erbghin jum, il-Knisja tiċċelebra l-festa kbira tal-**Għid il-Kbir**.

Tfal, minbarra s-sawm ħafna nies u anke' tfal jagħmlu sagrificcju bħala tpatttija ta' kemm bata Ġesu' biex isalvana. Tkun haġa sabiħa jekk tagħmlu xi sagrificcju żgħir bħal: tnaqqsu mill-ġlied minn ma' hutkom, tghinu lill-anzjani, tobdu aktar lill-ġenituri, tilagħbu ma' min m'għandux ħbie, u aktar. Ċerta li Ġesu' jkun qed jieħu ħafna gost bikom u r-Randan ikollu differenti għalikom.

A qta' kull K u O li ssib biex issir taf x'messaġġ hemm:

KFKKIRRAONDOO AN NKUROOI KKLIOO
JKO IDODKKISPOKOJAČINOKI OKMOIKNOON
OODK NUKOBIETKI KOBILLOLI KOKNAGOKKĤMOE
L XKIO SAGKORIFIČKOČJKU

FORMAZZJONI TAGHNA U TA' ULIEDNA

FORMAZZJONI TAGHNA U TA' ULIEDNA

Nsiru nafu tassew lil xulxin...

Kieku kellna ngħoddu n-nies kollha li ngħidu li nafu probabbli l-lista tagħna tkun twila ħafna: nies li nafu fuq ix-xogħol; dawk li nafu għax joqogħdu fl-istess lokalita' tagħna; dawk li nafu għax trabbejna fl-istess triq magħhom; dawk li nafu għax uliedna jmorru fl-istess skola; dawk li nafu għax niltaqgħu magħhom fil-postijiet tad-divertiment jew għax qed naghmlu xi kors edukattiv flimkien u l-lista tkompli sejra.

Li hu nteressanti hu li r-riċerka turi li madankollu ffit huma dawk il-individwi li aħna nafdaw tassew illi magħhom inħossuna komdi li nuru aħna tassew min aħna; aħna x'jinkwetana, aħna x'emozzjonijiet għandna, u saħansitra nkunu sincieri magħhom dwar kif inħossuna fuq ħwejjeg li huma mportanti għalina. Fi kliem iehor il-lista ta' dawk in-nies illi tassew jafuna u aħna tassew nafuhom hija ħafna iqsar mill-lista li semmejt fl-ewwel paragrafu.

Anzi hawn ħafna psikologi illi jgħidu li fil-ħajja mgħaġġla li qed ngħixu illum qed jizdiedu dawk l-individwi li jhossuhom weħidhom, u dan mhux qed jirreferi biss għal dawk l-individwi li jkunu qed jgħixu weħidhom, iżda wkoll għal diversi ndividwi li għalkemm ikunu qed jgħixu ma' oħrajn, per eżempju f'familja, xorta jhossuhom weħidhom. Din hi xi haġa li hi ferm inkwetanti – fil-waqt li wiehed jasal biex jaċċetta li min ikun jgħix għar-rasu jista' jkun li jikbirlu ċ-ċans li jkun hemm mumentali li jbati minn solitudni, wiehed ma jistenniex li anki persuni fi hdan familja jhossuhom weħidhom. Izda għalkemm kerha, din hija realta' ta' zminijietna!

Dawn il-psikologi jgħidu illi ħafna problemi li minħabba fihom diversi ndividwi jhossu l-bżonn li jirrikorru għas-servizz tagħhom huwa riżultat tal-fatt illi m'għandhomx ma' min jirkellmu dwar dak li jkun qed idejjaqhom jew jinkwethom – fi kliem iehor m'għandhomx ma' min jifthu qalbhom!

U għalhekk jispiċċaw iħallsu l-flus sabiex ikollhom lil xi ħadd li qed juri interess fihom u jismagħhom! Ovjament nixtieq nenfasizza illi hemm diversi każijiet fejn ikun important li wieħed jirreferi għal għajjuna mingħand psikologu, u hemm ħafna sitwazzjonijiet fejn din l-għajjuna professjonali tkun meħtieġa. Meta jgħri hekk huwa mportanti ħafna li wieħed ifittex din it-tip t'għajjuna. Izda mill-banda l-oħra tkun tassew ħ asra illi wieħed imur għand psikologu sempliċiment għax m'għandux relazzjonijiet b'saħħithom u persuni li jista' jafda fil-ħajja tiegħu.

Nixtieq li għal-lum nieqaf hawnhekk sabiex inhallikom tirriflettut f'it dwar kif dan li ktibt hawn fuq japplika għal ħajja tagħkom. Tajjeb li nistaqsu lilna nfusna dawn il-mistoqsijiet:

- ✦ Jien kemm inħoss li nafhom tassew lill-membri l-oħra tal-familja tiegħi? Kemm naf il dawk minnhom li jgħixu miegħi taħt l-istess saqaf, u dawk li m'għadhomx jgħixu miegħi? (bħal per eżempju ħutna). Lħossuhom komdi jifftu qalbhom miegħi dwar dawk il-ħwejjeġ li jinkwetawhom?
- ✦ U lili huma kemm jafuni? Jiena nħoss li fil-ħajja tiegħi għandi persuni illi jaċċettawni kif jien, u li magħhom nista' nafda dak li jien fil-ġewwieni tiegħi?



Ix-xahar li ġej inkomplu nitkellmu dwar dan is-sugġett u naraw ukoll x'nistgħu nagħmlu biex nibnu relazzjonijiet b'saħħithom u li jkollhom tifsira kbira f'ħajjitna.

Daytrip: Krakow - Polonja

13 ta' Marzu 2010

Prezz: Kbar €325 Tfal taħt it-12-il sena: €285

Aktar dettalji mingħand il-Kappillan

Thallux għall-aħħar

TAJJEB TKUN TAF

Vista Pastoral ta' Mons Arcisqof Pawl Cremona OP fil-Parroċċa taghna mil-20 ta' Frar sas 26 ta' Frar. Il-presenza tagh kom hija importanti f'dan l-avveniment tant sabih fil-Parroċċa taghna. Dettalji f'fuljett li ghandkom apposta ghal din l-okkazzjoni.

Marzu Ezerċizzji

Miżżewġin: Mit-Tnejn 1 ta' Marzu sal-Gimgha 5 ta' Marzu fis -7.00pm. Jipriedka P Joe Buttigieg OFM Cap.

Tfal: Mit-Tnejn 1 ta' Marzu sal-Gimgha 5 ta' Marzu. Hin fl-4.30pm Fis-sala ta' fejn il-bitha. Jipriedka P. Donald M. Bellizzi Ofm Conv Kappillan.

Kulhadd: Mit-Tnejn 8 ta' Marzu sal-Gimgha 12 ta' Marzu, waqt il-Quddiesa ta' filghaxija. Jipriedka P. Antoine Apap Ofm. Conv.

Żgħażagh: Dettalji iżjed tard

Visti fid-djar tal-Parroċċa:

Wara li tkellimt mal-Kummissjoni Djakonija u mal-Patrijiet, din is-sena matul ir-Randan sejr inżuru d-djar u fl-istess hin inbierku u għal min ikun irid jsiru konsagrazzjonijiet lill -persuni u familji ta' kull dar. Dan sejjer issir biex jiena jkolli iżjed hin nitkellem mal-membri tal-familja. It-Toroq li intgħażlu huma l-Insolja u l-parti l-gdida fejn hemm il-flats tal-gvern triq l-Insolja u Triq Patri Wistin Magro. Kull dar sejra tkun infurmata mill-membri tal-Kummissjoni Djakonija meta jiena inkun sejjer. Jiena ha niġi għandkom b'qalbi miftuha u lest li nismgħakom u fl-istess hin naghmlu kuraġġ lil xulxin biex inkomplu nghixu l-Vangeli. Niehu pjaċir li insib il-familja qeda' tistennieni jekk ahna nemmnu verament fl-imħabba ta' Alla fil-hajja taghna. Dan huwa mument iehor ta' grazzja fil-hajja

